



मुसिकोट नगरपालिका

स्थानीय राजपत्र

खण्ड: ३

संख्या : १

वैशाख २५, २०७६

भाग-१

मुसिकोट नगरपालिका  
नगर कार्यपालिकाको कार्यालयको

सूचना

मदिरा नियन्त्रण तथा व्यवस्थापन सम्बन्धी ऐन, २०७६

संवत् २०७६ सालको ऐन नं १

**प्रस्तावना** :सर्वसाधारण जनताको सदाचार, स्वास्थ्य, सुविधा, आर्थिक हित तथा अपराधिक घटनाहरुलाई नियन्त्रण गर्नको लागि मदिराको उत्पादन, बिक्री वितरण र निकासी पैठारी समेतमा नियन्त्रण तथा व्यवस्थापन गर्न वाञ्छनीय भएकोले,स्थानीय सरकार सञ्चालन ऐन,

मदिरा नियन्त्रण तथा व्यवस्थापन सम्बन्धी ऐन, २०७६

२०७४ को दफा ११ को उपदफा (४) खण्ड (ख) (१३) र दफा १०२ बमोजिम मुसिकोट नगरपालिकाको नगर सभाले यो ऐन बनाएको छ ।

१. **संक्षिप्त नाम र प्रारम्भ** : (१) यस ऐन को नाम “मदिरा नियन्त्रण तथा व्यवस्थापन ऐन २०७६” रहेकोछ ।

(२) यो ऐन नगरपालिका भर लागु हुनेछ ।

(३) यो ऐन २०७६ श्रावण १ गते देखी प्रारम्भ हुनेछ ।

२. **परिभाषा** : विषय वा प्रसङ्गलेअर्को अर्थ नलागेमा यस ऐन,

(क) “मदिरा” भन्नाले अन्न, फलफूल वा अन्य कुनै स्टार्चयुक्त वस्तुलाई जीव रासायनिकप्रक्रियाद्वारा कुहाई वा अन्य कुनै तरीकाबाट तयार पारिएको अल्कोहलयुक्त पदार्थ सम्भन्नु पर्छ र सो शब्दले रक्सी, जाँड, छ्याड, व्हिस्की, रम, जीन, ब्राण्डी, भोड्का, बियर, वाइन, सेरी, सेम्पेन, साइडर, पेरी, मिड, माल्टन, औद्योगिक अल्कोहल, रेक्टिफाइड स्प्रिट, माल्ट स्प्रिट, साइलेण्ट स्प्रिट, डिनेचर्ड स्प्रिट र हेड्स स्प्रिट समेतलाई जनाउँछ ।

(ख) “उत्पादन” भन्नाले मदिरा तयार गर्नका लागि आवश्यक पदार्थ कुहाउने, तताउने, पकाउने वा त्यस्तो पदार्थमा बास्ना वा स्वाद आउने गरी कुनै कुराको सम्मिश्रण गर्ने वा मदिरा तयार गर्नको लागि अपनाइने सबै वा कुनै विधि वा कार्य सम्भन्नु पर्छ ।

(ग) “अनुमतिपत्र” भन्नाले प्रचलीत कानून बमोजिम मदिरा उत्पादन, बिक्री वितरण निकासी वापैठारी गर्न दिइएको अनुमतिपत्र सम्भन्नु पर्छ ।

(घ) “तोकिएको” वा “तोकिएबमोजिम” भन्नाले यसऐन अन्तर्गत बनेका नियममा तोकिएको वा तोकिएबमोजिम सम्भन्नु पर्छ ।

(ङ) “नगरपालिका” भन्नाले मुसिकोट नगरपालिकालाई सम्भन्नु पर्छ ।

मदिरा नियन्त्रण तथा व्यवस्थापन सम्बन्धी ऐन, २०७६

- (च) “प्रमुख प्रशासकीय अधिकृत” भन्नाले मुसिकोट नगरपालिकाको प्रमुख प्रशासकीय अधिकृतलाई सम्झनु पर्छ ।
- (छ) “सार्वजनिक स्थान” भन्नाले धारा, चौतारा, कुवा, पोखरी, शैक्षिक संस्था, कलकारखाना, सवारी साधन, सभा सम्मेलन, मठ मन्दिर, रंगशाला, सरकारी तथा गैर सरकारी कार्यालयहरु, शवदाह स्थल सम्झनु पर्छ ।

३. मदिराको उत्पादनमा नियन्त्रण : कुनै व्यक्तिले अनुमतिपत्र बेगर र अनुमतिपत्र पाएकोले पनि अनुमतिपत्रमा तोकिएको शर्तबमोजिम बाहेक नगरपालिकाभित्र मदिराको उत्पादन गर्न पाउने छैन ।

४. मदिराको बिक्री वितरणमा नियन्त्रण : १) कुनै व्यक्तिले अनुमतिपत्र बेगर र अनुमतिपत्र पाएकोले पनि अनुमतिपत्रमा तोकिएको शर्तबमोजिम बाहेक नगरपालिकाभित्रमदिरा बिक्री, वितरण गर्न वा मदिरा खुवाउने बार वा रेष्टुरेण्ट वा पसल स्थापना गर्न पाउने छैन ।

२) मदिरा विक्री वितरण भैरहेको टोलका ९० प्रतिशत भन्दा बढी घरपरिवारहरुले उक्त टोलमा मदिरा पसल राख्न नदिने निर्णय गरी टोल विकास समिति र वडा कार्यालयको सिफारिस सहित लिखित रुपमा नगरपालिकामा निवेदन दिएमा सो टोलमा संचालन भएको मदिरा पसल बन्द गर्न सकिनेछ ।

३ प्रचलित कानून बमोजिम अनुमतिपत्र लिएको भएतापनि सर्वसाधारण जनताको सदाचार, स्वास्थ्य, सुविधा, आर्थिक हित तथा अपराधिक घटनाहरुलाई नियन्त्रण गर्न नगरपालिकाले मदिरा प्रयोगलाई व्यवस्थित र प्रभावकारी बनाउन नगरपालिका भित्रको केही स्थानहरुमा मदिरा निषेध गर्न सक्नेछ ।

५. मदिराको उत्पादन तथा बिक्री वितरणमा बन्देज : (१) कसैले पनि प्लाष्टिकको पोका (पाउच) मा मदिरा राखी मदिराको उत्पादन तथा बिक्री वितरण गर्न पाइनेछैन ।

२) नगरपालिका भित्र मदिरा विक्रि वितरण गर्दा नगरपालिकाले निषेधगरको स्थानमा विक्रि वितरण गर्न पाइने छैन ।

(३) कसैले पनि पच्चीस वर्षको उमेर पूरा नगरेको व्यक्तिलाई मदिरा बिक्री वितरण ओसारपसार गर्न गराउन पाइनेछैन।

(४) पच्चीस वर्षको उमेर पूरा नगरेको व्यक्तिले मदिराबिक्री वितरण गर्न पाइने छैन ।

(५) मुसिकोट नगरपालिकाको १४ वटै वडाको भौगोलिक क्षेत्र भित्र रहेका सार्वजनीक कार्यालयकोचारैतर्फ ३०० मीटर दुरीभित्रको क्षेत्रमा मदिरा उत्पादन, संकलन, भण्डारण तथा बिक्री वितरण गर्न पाइनेछैन ।

६. मदिराको निकासी पैठारीमा नियन्त्रण : कुनै व्यक्तिले अनुमतिपत्र बेगर र अनुमतिपत्र पाएकोले पनि अनुमतिपत्रमा तोकिएको शर्तबमोजिम बाहेकनगरपालिकाभित्र मदिराको निकासी वा पैठारी गर्न पाउने छैन ।

७. शर्तहरू पालना गर्नु पर्ने : (१) नगरपालिका भित्र अनुमतिपत्र लिई मदिराको विक्रि वितरण गरिरहेका व्यक्तिहरुले देहायका शर्तहरू पालना गर्नु पर्नेछ :

मदिरा नियन्त्रण तथा व्यवस्थापन सम्बन्धी ऐन, २०७६

- क. अनुमतिपत्र प्रत्येक आर्थिक वर्षको असार महिनाभित्र नवीकरण गराइसकेको हुनुपर्नेछ ।
- ख. अनुमतिपत्र सबैले देख्ने गरी कारोवार स्थलमा राख्नु पर्नेछ ।
- ग. डिपार्टमेण्टल स्टोरले मदिराजन्य पदार्थ बिक्री गर्ने प्रयोजनको लागि अलगगै बिक्री कक्षको व्यवस्था गर्नु पर्नेछ ।
- घ. प्रत्येक वोतलमा बिक्री र वोतलमा पर्ने गरी अन्तःशुल्क स्टिकर/टिकट टांसी निकासी गर्नु पर्नेछ ।
- ङ. नगरपालिकाले मदिरा उपभोग गर्न निषेध गरेको स्थान बाहेकका स्थानमा सांझ ५:०० बजेदेखि राती ८:०० बजेसम्म मदिरा बिक्री वितरण तथा सेवन गराउनु पर्नेछ ।
- च. मदिरा खरीद कर्ताहरुको अनिवार्य रुपमा तीन पुस्ते व्यक्तिगत विवरणभरी पसलमा रेकर्ड राख्नु पर्नेछ । (व्यक्तिगत विवरणको ढाँचा अनुसूची १ मा उल्लेखछ)
- छ. मदिरा खरिद बिक्री गर्नेले मदिरा खरिद बिक्री गरेको विजक राख्नु पर्नेछ ।
- ज. अनुमतिपत्रवालाले प्रत्येक वोतलमा अन्तःशुल्क स्टिकर/टिकट टांसेको मदिरा मात्र बिक्री गर्नु पर्नेछ ।
- झ. अन्तःशुल्क ऐन, २०५८ तथा यस मुसिकोट नगरपालिकाको मदिरा ऐन, २०७६ र सो अन्तर्गत बनेका नियम, विनियम कार्यविधि, मापदण्ड तथा ऐनमा उल्लेखित प्रावधानहरुको पालना गर्नु पर्नेछ ।
- ञ. नगरपालिकाभित्र कुनै पनि मदिरा आयात गर्दा नगरपालिकाले तोकेको स्थानमा कानून बमोजिमको स्वास्थ्य सेवा शुल्क वापतको रकम दाखिला गर्नु पर्नेछ ।

मदिरा नियन्त्रण तथा व्यवस्थापन सम्बन्धी ऐन, २०७६

- ट. व्यवसायमा गरेको लगानी, भौगोलिक अवस्थिति आदिका आधारमा मदिरा व्यवसायको वर्गीकरण नगरपालिकाले गर्न सक्नेछ ।
- ठ. कुनै पनि प्रकारको मदिरा जन्य पदार्थको प्रचार सामग्री राख्न पाइने छैन ।
- ड. मदिरा पसलवाट उत्पादित सिसाजन्य तथा अन्य फोहरहरूको उचित व्यवस्थापन स्वयं मदिरा व्यवसायीले गर्नु पर्नेछ ।

## २. मदिरा उपभोक्ताहरूले देहायका शर्तहरूपालना गर्नु पर्नेछ :

- (क) मदिरा उपभोग गर्ने व्यक्ति २५ वर्ष पुरा गरेको हुनु पर्नेछ ।
- (ख) सांभ ५:०० वजे देखि सांभ ८:०० वजेसम्म नगरपालिकाले तोकेको स्थान र परिमाणमामात्र मदिरा उपभोग गर्नुपर्नेछ ।
- (ग) मदिरा उपभोगकर्ताले मदिरा खरीद तथा पैठारी गर्दा अनिवार्य रूपमा व्यक्तिगत विवरण पेश गर्नु पर्नेछ ।
- घ) मदिरा उपभोग कर्ताले मदिरा खरीद गर्ने पसलमा आफ्नो तीन पुस्ते विवरण अनिवार्य रूपमा खुलाउनु पर्नेछ ।
- (ङ) मदिरा उपभोग गरी सार्वजनीक स्थानमा होहल्ला तथा शान्ति सुरक्षामा बाधा अवरोध गर्न र अमर्यादित तरिकाले घुमफिर गर्न पाइनेछैन ।
- (च) मदिरा सेवन गरी परिवारका सदस्यहरू तथा अन्य व्यक्तिलाई दुःख दिने, अर्काको भावनामा चोट पुऱ्याउने काम गर्नु हुँदैन ।
- (छ) मदिरा उपभोग कर्ताले दैनिक १८० मिलिलिटर सम्म मात्र मदिरा विक्रिवितरण गर्ने पसलवाट खरीद/उपभोग गर्न पाउनेछ ।
- (ज) मदिरा उपभोग कर्ताले आफूले उपभोग गरेको सिसाको बोतलहरू जथाभावी फ्याक्न पाइने छैन ।

८. अनुमतिपत्रको प्राप्ती, अवधि र नवीकरण : अनुमतिपत्रको प्राप्ती, अवधि र नवीकरण सम्बन्धी व्यवस्था प्रचलीत कानूनमा तोकिए बमोजिम हुनेछ । अनुमतिपत्रको प्राप्ती र नवीकरण गर्दा नगरपालिकाको सिफारिस अनिवार्य रूपमा लिनुपर्नेछ ।

९. अनुमतिपत्र रद्द गर्न सिफारिस गर्न सक्ने : प्रचलित कानूनमा तोकिएको अधिकारी वा निकाय समक्ष प्रचलित कानून बमोजिम दिइएको अनुमतिपत्र देहायको अवस्थामा रद्द गर्न सिफारिस गरी नगरपालिकाले मदिरा विक्री वितरण गर्न बन्देज लगाउन सक्नेछ ।

(क) अनुमतिपत्र नवीकरण नगरी व्यवसाय गरेमा,

(ख) अनुमतिपत्रमा तोकिएका शर्त उल्लङ्घन गरेमा,

(ग) दफा ५ र ७ विपरीत काम गरेमा ।

१०. लागू नहुने अवस्था : यस ऐनका अन्य दफाहरुमा जुनसुकै कुरा लेखिएको भए तापनि कूल धर्म पम्परा अनुसार निजी उपयोगको निमित्त देहायको परिमाणमा रक्सी वा जाँड बनाउन दफा ३ बमोजिम अनुमतिपत्र लिनु पर्ने छैन ।

(१) कुनै व्यक्तिले निजी उपयोगका लागि एकपटकमा पांच लिटरसम्म रक्सी र दश लिटरसम्म जाँड बनाउन सक्नेछ, तर, यसरी रक्सी र जाँड वर्षको ३ पटक भन्दा बढी बनाउन पाइने छैन ।

(२) यसरी विशेष प्रयोजनको लागि रक्सी र जाँड बनाउने व्यक्तिले नगरपालिकाको वडा कार्यालयबाट अनुमति लिनु पर्नेछ ।

मदिरा नियन्त्रण तथा व्यवस्थापन सम्बन्धी ऐन, २०७६

(३) उपदफा (१) मा जुनसुकै कुरा लेखिएको भएता पनि घरमा निजी प्रयोजनको लागि बनाईएको जाड रक्सी कसैले पनि निकासी वा पैठारी गरी बिक्री वितरण गर्न पाइनेछैन ।

११ नगरपालिकालाई तिर्न पर्ने रकम सरकारी बाँकी सरह असूल गर्ने : यो ऐन बमोजिम कुनै व्यक्तिले नगरपालिकालाई बुभाउनु पर्ने रकम नबुभाई बाँकी राखेमा त्यस्तो रकम निजबाट प्रमुख प्रशाकीय अधिकृतलेसरकारी बाँकी सरह असूल उपर गर्नेछ ।

१२. खानतलासी, कब्जा र पक्राउ गर्न सक्ने : १) नगरपालिकाको कुनै पनि स्थानमा यस ऐन बमोजिम सजाय हुने कसुर भएकोछ भन्ने मनासिव माफिको कारण भएमा नगरपालिकाबाट खटि जाने अधिकृतले त्यस्तो स्थानको खान तलासी गर्न सक्नेछ ।

२) उपदफा (१) बमोजिम खानतलासी गर्दा नगरपालिकाबाट खटि जाने अधिकृतले खानतलासी गर्नु पर्ने कारण खोली खानतलासी गर्ने स्थानको धनी वा तत्काल सो स्थान प्रयोग गरिरहेको व्यक्तिलाई सो स्थान प्रवेश गर्नु भन्दा अगावै सूचना दिएर मात्र खानतलासी गर्नुपर्नेछ ।

३) उपदफा (२) बमोजिम खानतलासी गर्दा यस ऐन बमोजिम सजाय हुने कसुर भएको विश्वसनीय कारण देखिएमा त्यस्तो कसुरसंग सम्बन्धित वस्तु तथा सामानहरु कब्जामा लिन सकिनेछ ।

४) कुनै व्यक्तिले यस ऐन बमोजिम सजाय हुने कसुर गरेको वा गर्न लागेको पाइएमा र निजलाई पक्राउ नगरेमा निज भागि उम्की जाने सम्भावना छ भन्ने लागेमा



मदिरा नियन्त्रण तथा व्यवस्थापन सम्बन्धी ऐन, २०७६  
नगरपालिकावाट खटि जाने अधिकृतले निजलाई पक्राउ गर्न  
सक्नेछ ।

५) यस दफा बमोजिम खानतलासी, कब्जा वा  
पक्राउ गर्दा नगरपालिकावाट खटि जाने अधिकृतलाई प्रचलित  
कानून बमोजिम प्रहरीलाई भए सरहको अधिकार हुनेछ ।

६) नगरपालिकावाट खटि जाने अधिकृतवाट खानतलासी, कब्जा वा  
पक्राउ गर्दा स्थानीय प्रतिनिधिहरूको रोहवरमा गर्नु पर्नेछ ।

**१३. पक्राउ र कब्जाको प्रतिवेदन दिनु पर्ने:** कसैलाई पक्राउ गरेको वा  
कुनै स्थानमा खानतलासी गरेको वा कुनै सामान कब्जा गरेको  
अवस्थामा नगरपालिकावाट खटिएको अधिकृतले सो कुराको  
प्रतिवेदन चौविसघण्टा भित्र आफुभन्दा एक तह माथिको अधिकारी  
समक्ष पेश गर्नु पर्नेछ ।

**१४. दण्ड सजाय :** (१) यस ऐन विपरीत काम गर्ने व्यक्तिलाईबढीमा  
एक लाख रुपैयाँसम्म जरिवानाको सजाय हुनेछ ।

(२) यस ऐन विपरीतको कुनै काम गर्न उद्योग गर्ने  
वा त्यस्तो काम गर्न दुरुत्साहन गर्ने वा सो काममा सहयोग गर्ने  
मतियारलाई पचास हजार रुपैयाँसम्म जरिवाना हुनेछ ।

(३) कुनै व्यक्तिले यस ऐनको दफा ५, ६ र ७ उपदफा  
(१)बमोजिम कसुर गर्ने गराउनेलाई पहिलो पटक रु १० हजार  
दोस्रो पटक रु. १५ हजार तेस्रो पटक रु. २० हजार सो भन्दा  
बढी दोह्याएमा रु. २५ हजार सम्म जरिवाना हुनेछ ।

(४) कुनै व्यक्तिले यस ऐनको दफा ७ को उपदफा  
(२) बमोजिम कसुर गरेमा देहाय बमोजिम सजाय हुनेछ ।

मदिरा नियन्त्रण तथा व्यवस्थापन सम्बन्धी ऐन, २०७६

(क) सर्वसाधारण व्यक्ति भएमा पहिलोपटक रु. ३ हजार, दोस्रो पटक रु ५ हजार, तेस्रो पटक भएमा रु ८ हजार र सो भन्दा बढि पटक दोह्रयाएमा रु. १२ हजारसम्म जरिवाना ।

(ख) सार्वजनिक पदधारण गरेको व्यक्ति भएमा पहिलोपटक रु. ५ हजार, दोस्रो पटक रु ८ हजार, तेस्रो पटक भएमा रु १२ हजार र सो भन्दा बढि पटक दोह्रयाएमारु. १७ हजारसम्म जरिवाना ।

(ग) सर्वसाधारण वा सार्वजनिक पदधारण गरेको व्यक्तिले मदिरा सेवन गरी सार्वजनीक स्थलमा प्रवेश गरेमा पहिलोपटक रु. ५ हजार, दोस्रो पटक रु १० हजार, तेस्रो पटक भएमा रु १५ हजार र सो भन्दा बढि पटक दोह्रयाएमा रु. २० हजारसम्म जरिवाना ।

(५) कुनै व्यक्ति माथि उल्लेखित जरिवाना वापतको रकम निर्त सक्ने हैसियत नभएमा नगरपालिका वा नगरपालिकाले तोकेको निकायले जरिवाना वापतको रकम वरावर जिल्लामा प्रचलित दररेट बमोजिम श्रम गराउनेछ ।

(६) पटक पटक मदिरा सेवन गर्ने व्यक्तिलाई नेपाल प्रहरी वा नगर प्रहरीले निजको व्यवहार परिवर्तनको लागि तारेखमा बोलाउन सक्नेछ ।

**१५. मदिरा तथा अन्य सामानको जफत र बिक्री :** (१) कुनै व्यक्तिले यस ऐन र प्रचलित कानून विपरीत मदिराको उत्पादन, बिक्री वितरण, निकासी वा पैठारी गरेमा सो कार्यसँग सम्बन्धित मदिरा नगरपालिकाले जफत गर्नेछ ।

मदिरा नियन्त्रण तथा व्यवस्थापन सम्बन्धी ऐन, २०७६

(२) दफा (१) बमोजिम जफत गरिएको मदिरामध्ये गुणस्तरयुक्त मदिरा तोकिए बमोजिम प्रमुख प्रशाकीय अधिकृतले लिलाम बिक्री गर्नु पर्नेछ ।

(३) यस ऐन र प्रचलित कानून विपरीत मदिराको कारोबार गर्न प्रयोग गरिएका सबै सामानहरू नगरपालिकाले जफत गरी तोकिए बमोजिम लिलाम बिक्री गर्नेछ । तर सवारी साधनको हकमा सवारी धनीको मञ्जुरी रहेनछ भने त्यस्तो सवारी साधन जफत हुने छैन ।

**१६.पुरस्कार :** (१) कसैले यस ऐन विपरीत मदिरा उत्पादन, सञ्चय, बिक्री वितरण, ओसार पसार, निकासी वा पैठारी गर्न लागेको वा गरेको सुराक दिने वा सबुत प्रमाण सहित मानिस पत्री पेश गर्ने व्यक्तिलाई सो कार्य भए गरेको प्रमाणित हुन आएमा देहाय बमोजिमको रकम पुरस्कार स्वरुप दिइनेछ :-

(क) सुराक दिने व्यक्तिलाई बिगोको दश प्रतिशत,

(ख) मदिरा वा मानिस पत्री पेश गर्ने व्यक्तिलाई बिगोको बीस प्रतिशत,

(ग) मदिरा र मानिस दुवै पत्री पेश गर्ने व्यक्तिलाई बिगोको तीस प्रतिशत ।

(२) उपदफा (१) बमोजिम पुरस्कार दिने प्रयोजनको लागि मदिरा र सोसँग सम्बन्धित जफत भएको सामान लिलाम भएको अवस्थामा लिलामबाट प्राप्त रकमलाई बिगो मानिनेछ ।

(३) कुनै कारणले जफत भएको मदिरा वा सामान लिलाम हुन नसकेमा वा लिलाम नहुने भएमा नगरपालिकाले त्यस्तो सुराक दिने वा सबुत प्रमाण सहित मानिस पत्री पेश गर्ने व्यक्तिलाई उचित ठहर्‍याएको रकम पुरस्कार स्वरुप दिन सक्नेछ ।

मदिरा नियन्त्रण तथा व्यवस्थापन सम्बन्धी ऐन, २०७६

(४) स्थानीय स्तरमा उत्पादित मदिरा जफत भएमा जफत भएको परिमाणको आधारमा प्रचलीत स्थानीय चलन चल्ती अनुसार प्रति वोटलको आधारमा मुल्य निर्धारण गरी सो बराबर दश प्रतिशतले हुन आउने रकम पुरस्कार स्वरुप नगरपालिकाले आन्तरीक कोषबाट सुराकी दिने व्यक्तिलाई उपलब्ध गराउनेछ ।

(५) यस दफा बमोजिम पुरस्कार पाउने व्यक्ति एक जनाभन्दा बढी भएमा पुरस्कारको रकम दामासाहीले वितरण गरिनेछ ।

(६) सुराक दिने व्यक्तिले आफ्नो नाम र ठेगाना गोप्य राख्न चाहेमा गोपनियता कायम गरिनेछ ।

(७) सुराकी दिने व्यक्तिले गलत नियतले अर्कालाई दुःख दिने हैरानी गर्ने वा बेइज्जती गर्ने किसिमले सुचना दिने गर्नु गराउनु हुँदैन ।

**१७. सहयोग गर्नुपर्ने :** यस ऐन र प्रचलित कानून अन्तर्गत सजाय हुने कसूरको तहकिकातको सिलसिलामा न्यायिक समितिले सहयोग मागेमा आवश्यक सहयोग गर्नु सम्बन्धित व्यक्तिको कर्तव्य हुनेछ । कानून कार्यान्वयनको लागि नगरपालिकाले मागेको सहयोग उपलब्ध गराउनु स्थानीय प्रशासन, सरोकारवाला तथा अन्य निकायको कर्तव्य हुनेछ ।

**१८. मुद्दा हेर्ने अधिकारी :** यस ऐन बमोजिम मुद्दामा सुरु कारवाही र किनारा गर्ने अधिकार स्थानीय न्यायिक समितिलाई हुनेछ ।

**१९. पुनरावेदन :** यस ऐन बमोजिम स्थानीय न्यायिक समितिले गरेको निर्णय उपर जिल्ला अदालत समक्ष पुनरावेदन लाग्नेछ ।

मदिरा नियन्त्रण तथा व्यवस्थापन सम्बन्धी ऐन, २०७६

२०. **नियम बनाउने अधिकार:** यस ऐनको उद्देश्य कार्यान्वयन गराउन नगरपालिकाले नियम बनाउन सक्नेछ ।
२१. **निर्देशिका तथा कार्यविधि बनाउन सक्ने :** यस ऐनको कार्यान्वयनको लागि नगरपालिकाले मदिरा व्यवस्थापन तथा नियन्त्रणका लागि निर्देशिका, कार्यविधि तथा मापदण्ड बनाई नगर कार्यपालिकाबाट स्वीकृत गरी लागु गर्न सक्नेछ ।
२२. **वाधा अडकाउ हटाउने अधिकार:** यस ऐनको उद्देश्य कार्यान्वयन गर्न कुनै वाधा अडकाउ परेमा नगरपालिकाले त्यस्तो वाधा अडकाउ हटाउन आदेश जारी गर्न सक्नेछ, त्यस्तो आदेश यसै ऐनमा परे सरह हुनेछ ।
२३. **बचाउ :** १) यो ऐन लागु हुनु भन्दा अघि मदिरा व्यवस्थापन तथा नियन्त्रण सम्बन्धमा यस नगरपालिकाबाट भए गरेका कामहरु यसै ऐन बमोजिम भए सरह मानिनेछ ।
- २) यो ऐन वा यस ऐन अन्तर्गत बनेका नियममा लेखिएजति कुरामा सोही बमोजिम र नलेखिएको कुरामा प्रचलित नेपाल कानून बमोजिम हुनेछ ।

मदिरा नियन्त्रण तथा व्यवस्थापन सम्बन्धी ऐन, २०७६

अनुसूची १

दफा ७ को उपदफा १ खण्ड (च) संग सम्बन्धित

मुसिकोट नगरपालिका

निशानाछापनगर कार्यपालिकाको कार्यालय

रुकुम (पश्चिम

कर्णाली प्रदेश, नेपाल।

मदिरा उपभोग कर्ताको व्यक्तिगत विवरण

१) नाम, थर:

२) ठेगाना:प्रदेश .....जिल्ला..... स्थानीयतह .....

३) जन्ममिति:

४) नागरिकतानम्बर: .....

५) लिङ्ग: .....

६) बाबुको नाम, थर.....

७) बाजेको नाम, थर.....

८) व्यक्तिगत विवरण दिनेकोदस्तखत:

औठा छाप

औठा छाप

९) व्यक्तिगत विवरण

प्रमाणित गर्ने .....

नाम, थर .....

हस्ताक्षर .....

मदिरा नियन्त्रण तथा व्यवस्थापन सम्बन्धी ऐन, २०७६

पद .....

मिति .....

नोट : मदिरा उपभोगकर्ताले एक पटकमा १८० मिलिलिटर भन्दा बढी उपभोग गर्न पाइनेछैन

आज्ञाले,  
माधव प्रशाद शर्मा  
प्रमुख प्रशासकीय अधिकृत